



Kullegġ San Nikola Sekondarja tas-Subien, In-Naxxar

## Eżamijiet ta' Nofs is-Sena

Frar 2015

Rotta

1

IR-RABA' SENA

IL-MALTI (Il-Fehim mis-Smigh)

ĦIN: 15 – il minuta

### IL-KARTA TAL-GHALLIEMA

#### Gwida ghat-Tmexxija tal-Eżami tal-Fehim mis-Smigh

Jitqassmu l-karti bil-mistoqsijiet u l-istudenti jiktbu isimhom, kunjomhom u l-klassi. Kull taqsima għandha 5 marki.

<b>L-Istruzzjonijiet għall-ewwel u t-tieni silta:</b>	
1.	L-istudenti jintalbu jifih u jkollu l-karta.
2.	L-istudenti jismigħu lill-eżaminatur jaqra l-ewwel silta, l-istruzzjonijiet tat-taħriġ u t-taħriġ innifsu <u>għall-ewwel darba</u> . Waqt il-qari l-istudenti jkunu jistgħu jibdeu iwieġbu l-mistoqsijiet.
3.	L-istudenti jismigħu lill-eżaminatur jaqra l-ewwel silta, l-istruzzjonijiet tat-taħriġ u t-taħriġ innifsu <u>għat-tieni darba</u> . Waqt il-qari l-istudenti jkunu jistgħu jkomplu jwieġbu l-mistoqsijiet.
4.	L-istudenti jismigħu lill-eżaminatur jaqra t-tieni silta, l-istruzzjonijiet tat-taħriġ u t-taħriġ innifsu <u>għall-ewwel darba</u> . Waqt il-qari l-istudenti jkunu jistgħu jibdeu iwieġbu l-mistoqsijiet.
5.	L-istudenti jismigħu lill-eżaminatur jaqra t-tieni silta, l-istruzzjonijiet tat-taħriġ u t-taħriġ innifsu <u>għat-tieni darba</u> . Waqt il-qari l-istudenti jkunu jistgħu jkomplu jwieġbu l-mistoqsijiet.

## L-Ewwel Silta: Il-Holma

Dal-lejl kienet reggħet holmot biha. Dejjem l-istess holma. Rat lilha nnifisha fil-mera meta kienet tfajla ta' madwar erbatax-il sena u madwar għonqha kienet liebsa l-ġizirana li kienet tatha n-nanna għall-grizma. Kienet ġizirana tad-deheb b'pendent forma ta' farfett ikkulurit b'hafna fosos ileqqu. Malli qamet marret dritt tfittixha mal-ftit ċekċik tad-deheb li kellha. Damet tfittex ftit mhux ħazin imma fl-aħħar sabitha f'kaxxa fil-qiegh tal-kexxun. Xhin fethet il-kaxxa, fil-wieċ kien hemm ukoll labra forma ta' salib tal-Kavallieri magħmula mill-filugranu. Baqgħet tħares lejha għal ftit ħin. Imbagħad ftakret. Kien tahlilha Karmenu fl-ewwel San Valentinu li ċcelebraw flimkien. Żgur li n-nanna riedet tgħaddilha xi messagġ permezz tal-holma.

### Tahriġ A. Aghzel it-twegiba t-tajba billi tagħmel ✓ fil-kaxxa t-tajba.

(10 marki)

1.	Kienet dejjem qed toħlom		l-istess holma.
			holma differenti.
			holma kerha.
2.	Fil-holma kellha madwar		tlettax-il sena.
			erbatax-il sena.
			sittax-il sena.
3.	Kienet liebsa ġizirana		tad-deheb.
			tal-fidda.
			tar-ram.
4.	Il-pendent li kien hemm mal-ġizirana kellu forma ta'		farfett.
			fjura.
			langasa.
5.	Il-ġizirana kienet		damet tfittixha hafna.
			sabitha malajr.
			qatgħet qalbha u waqfet tfittex.
6.	Il-ġizirana sabitha		f'kaxxa fil-gwardarobba.
			f'kaxxa fil-kexxun.
			f'kaxxa taħt is-sodda.

7.	Fil-wiċċ tal-kaxxa kien hemm		ċurkett.
			pendent.
			labra b'forma ta' salib tal-Kavallieri.
8.	Is-salib kien magħmul		mill-fidda.
			mill-fildiferru.
			mill-filugranu.
9.	Il-mara tal-istorja		ftakret mill-ewwel min kien taħa l-labra tas-salib.
			damet ftit biex ftakret min kien taħa l-labra tas-salib.
			ma ftakritx min kien taħa l-labra tas-salib.
10.	Dan ir-rigal kien taħulha Karmenu		fl-ewwel anniversarju tagħhom bhala għarajjes.
			fl-ewwel San Valentinu tagħhom.
			f' għeluq sninha.

### It-Tieni Silta: L-Internet

Naf min juża l-Internet u l-*email* biex jibgħat messaġġi sbieħ. Min jaf kemm mijiet u eluf ta' nies jaqrawhom u jgħadduhom lil haddieħor! Imma illum il-progress fit-teknoloġija wassal biex min irid jagħmel il-ħażin. It-teknoloġija qed toffri modi godda kif wiehed imur kontra l-kmandamenti. Perezempju l-kmandament "La toqtolx". Qabel, dan il-kmandament kien jirreferi għal meta bniedem joqtol lil xi hadd fiżikament waqt xi ġlieda. Illum wiehed jista' joqtol bis-sewqan meta jigrri hafna waqt li jkun xurban. Isir ukoll qtil permezz tal-gwerer, b'armi sofistikati fejn jinqatlu hafna nies bla ma lanqas biss tarahom. Tassew hasra meta x-xjenza u t-teknoloġija jiġu użati b'dan il-mod. Ikun aħjar jekk nagħtu kas it-tajjeb li nistgħu nagħmlu bix-xjenza u t-teknoloġija. Imma m'għandniex għalfejn immorru wisq 'il bogħod. Tista' tgħaddi kumment pożittiv fuq xi hadd u tiktbu fuq *Facebook* jew tibagħtu b'*email*. B'hekk il-ġid jinxtered aktar u malajr, u l-attenzjoni tagħna tkun fuq it-tajjeb li nistgħu nagħmlu bit-teknoloġija u mhux fuq il-ħażin.

(Addattament ta' *Forza Qawwija* ta' Mons. Pawlu Cremona OP, *Flimkien*, Ottubru 2012, Ħarġa 95)

**Tahriġ B. Aqta' linja taht Veru jew Falz.****(10 marki)**

1.	It-titlu ta' din is-silta huwa: <i>Il-Facebook</i> u <i>l-emails</i> .	Veru	Falz
2.	Ħafna nies jużaw l-Internet biex jibagħtu messaġġi sbieħ.	Veru	Falz
3.	Huma ftit dawk in-nies li jaqraw u jgħaddu dawn il-messaġġi lil ħaddieħor.	Veru	Falz
4.	It-teknoloġija qed toffri modi ġodda kif wiehed jimxi mal-kmandamenti.	Veru	Falz
5.	Qabel il-kmandament “La toqtolx” kien jirreferi għal meta bniedem joqtol lil xi ħadd permezz tal-użu tat-teknoloġija.	Veru	Falz
6.	Illum il-kmandament “La toqtolx” qed jirreferi wkoll għal meta jinqatlu n-nies permezz tat-teknoloġija fejn lanqas biss tarahom.	Veru	Falz
7.	Hija ħasra li nużaw it-teknoloġija b'mod negattiv.	Veru	Falz
8.	Għandna nużaw it-teknoloġija sabiex nġaddu kummenti pożittivi fuq ħaddieħor.	Veru	Falz
9.	Permezz tat-tixrid ta' kummenti pożittivi l-attenzjoni tkun fuq it-tajjeb.	Veru	Falz
10.	Il-messaġġ prinċipali tas-silta hu biex nużaw it-teknoloġija kif suppost.	Veru	Falz

**TMIEM IL-KARTA**